



# KESE info

Il-Kumitat Ekonomiku u Soċjali Ewropew  
pont bejn l-UE u l-organizzazzjonijiet tas-soċjetà ċivili  
Jannar 2016 | MT

## EDITORJAL

Il-KESE:  
Naħdmu  
man-nies  
għall-Ewropa



Għeżież qarrejja,

L-2015 kienet sena mimlija sfidi għall-Ewropa: il-kriżi tal-ewro, inkwiet politiku u ekonomiku f'uhud mill-Istati Membri u fuq kollox l-influss ta' mijiet ta' eluf ta' refuġjati u immigranti fl-UE.

Barra dan, ir-rati tal-qgħad huma għoljin wisq, speċjalment fost iż-żgħażaġh, l-impatt tat-tibdil fil-klima huwa perċettibbli, u hemm ukoll it-terror latenti mill-lizlamisti radikali.

Ir-riskji huma għoljin għall-2016 u aħna kollha għandna nikkontribwixxu biex infittxu l-aħjar soluzzjonijiet u l-aktar korretti.

L-Ewropa teħtieġ tagħti ordni għid lilha nnifisha: l-UE għandha ssir tixbah aktar intrapriża organizzata tajjeb, bi tmexxija b'saħħitha u partecipattiva u azzjoni miftiehma lejn l-għanijiet komuni. Għandha tingħata prijorità għat-tlestija tal-Unjoni Ekonomika u Monetarja, li hi għodda indispensabbli fiż-żona monetarja unika. Politika dwar l-Asil u l-Migrazzjoni tabilhaqq Ewropea għandha ssir realtà. Gejja sena kollha sfidi u jeħtieġ li jiġu implimentati immedjatament il-miżuri regolatorji meħtieġa.

L-azzjoni tagħna għandha tkun iggwidata mill-kuraġġ u bbażata fuq ir-realtà, waqt li nżommu l-benessri tal-poplu Ewropew f'moħħna. Is-soċjetà ċivili turina t-triq, u l-Kumitat Ekonomiku u Soċjali Ewropew, bħala l-vuċi tas-soċjetà ċivili organizzata, ser iżid l-isforzi tiegħu biex jieħu l-post legittimu tiegħu fit-tfassil tal-politika tal-UE u b'hekk jiġi żgurat li l-politiki Ewropej huma mwettqa ma' u għan-nies.

Gonçalo Lobo Xavier  
Vici President tal-KESE għall-Komunikazzjoni

## DATI GħAD-DJARJU F'DIN IL-ĦARĠA

17-18 ta' Frar 2016/  
KESE, Brussell:  
sessjoni plenarja tal-KESE

2 Il-migranti u r-refuġjati  
fil-qalba tal-plenarja ta'  
Diċembru tal-KESE

3 Il-Presidenza Netherlandiża  
tal-UE: niffokaw fuq  
l-essenzjali

4 PAK: is-semplifikazzjoni  
teħtieġ is-sens komun.  
L-opinjoni tal-KESE titlob  
għal tnaqqis fil-burokrazija  
għall-bdiewa

## Eroj taċ-ċiklizmu jitolbu lil dawk li jieħdu d-deċiżjonijiet fl-UE biex jesperjenzaw id-dizabbiltà personalment għal jum wieħed biss

Fl-14 ta' Diċembru 2015, il-KESE, flimkien man-NU, ospita l-wiri tal-film *El desorden de los sentidos* (Id-dizordni tas-sensi), dwar żewġ ciklisti żgħażaġh minn Spanja b'dizabbiltà, Gerardo u Antonio, li fl-2013 għamlu l-"Camino de Santiago" bir-rota mal-familji tagħhom. It-tim issa wasal Brussell sabiex iqajmu kuxjenza dwar id-dif-fikultajiet li jiltaqgħu magħhom persuni b'dizabbiltà fl-attivajiet tagħhom ta' kuljum u biex jinfluwenzaw il-legislazzjoni tal-UE li jmiss.

L-avveniment, li sar fl-okkażjoni tal-Jum Internazzjonali reċenti dwar id-Dizabbiltà u li sar eżatt wara l-pubblikazzjoni tal-Att il-għdid tal-UE dwar l-Aċċessibilità, kien grajja importanti għan-nies li jgħixu b'dizabbiltà fl-Ewropa. It-tim tal-film u l-familji taw xhieda tan-nuqqas ta' konsiderazzjoni għal persuni b'dizabbiltà u l-htigijiet tagħhom. Iż-żewġ familji qalu lill-KESE li, minkejja li kisbu hafna affarijiet, l-affarijiet sempliċi hafna tal-hajja baqgħu sfida reali għal persuni li jgħixu b'dizabbiltà: l-aċċess għall-postijiet pubbliċi, is-suq tax-xogħol u s-servizzi soċjali u pubbliċi kienu ta' glieda kontinwa. Meta l-moderatur, Pavel Trantina, membru tal-KESE u President tas-Sezzjoni għall-Impjeg,



Irene Hens, produttriċi tal-film, Alejandro González Salgado, direttur tal-film, Javier Luque, missier Antonio Luque Aumente, Gerardo Fernández Costa u Javier Pitillas, il-kowċ tiegħu

l-Affarijiet Soċjali u ċ-Ċittadinanza (SOC) li stiednet lil Gerardo u lil Antonio, staqsa dwar il-messaġġ li kellhom għall-istituzzjonijiet tal-UE, Javier Luque, missier Antonio, wieġeb billi talab lil dawk kollha li jieħdu d-deċiżjonijiet fl-UE biex iqattgħu għnata waħda jgħixu mal-isfidi reali tad-dizabbiltà u jifhemhom qabel jiddeċiedu dwar it-test finali tal-Att il-għdid dwar l-Aċċessibilità.

Pavel Trantina qal: "L-UE għad għandha hafna x'taġhmel biex tidhol għal kollox f'konformità mal-Konvenzjoni tan-NU dwar id-Drittijiet tal-Persuni b' Dizabilità. Il-pubblikazzjoni tant mistennija tal-Kummissjoni Ewropea tal-UE dwar l-aċċessibilità hija pass fid-direzzjoni

t-tajba, iżda għandna bżonn li nqiegħdu fl-istampa lin-nies li jgħixu b'dizabbiltà, bħal Gerardo u Antonio, u niżguraw li l-htigijiet tagħhom ikunu sodisfati."

Il-KESE ser ihejji opinjoni dwar l-Att il-għdid tal-UE dwar l-Aċċessibilità kmieni fl-2016 u x-xhieda ta' Gerardo u missier Antonio se jservu bħala ispirazzjoni għall-membri tiegħu. Il-KESE waqqaf ukoll grupp ta' studju permanenti biex jissorvelja l-implimentazzjoni tal-Konvenzjoni tan-NU, biex jikkontribwixxi fit-tfassil tal-politika tal-UE dwar dan is-sugġett u biex jiffacilita l-partecipazzjoni tas-soċjetà ċivili, b'mod partikolari l-organizzazzjonijiet li jirrapprezentaw lill-persuni b'dizabbiltà. (aj)

## Premju tal-KESE għas-Socjetà Ċivili 2015: hames organizzazzjonijiet rikonoxxuti għall-glieda kontra l-faqar



Il-hames organizzazzjonijiet rebbieħa waqt is-sessjoni plenarja tal-KESE

Il-hames inizjattivi rebbieħa jipprovdu stampa cara tal-hidma li qed issir minn eluf ta' gruppi volontarji u NGOs madwar l-Ewropa. Kull proġett jindirizza t-tema għall-2015 tal-faqar bil-mod partikolari tiegħu. L-inizjattiva Germaniża u dik Finlandiża ngħataw EUR 11 500 kull

waħda. It-tliet inizjattivi mill-Irlanda, Franza u l-Polonja ngħataw EUR 9 000 kull waħda.

Kull organizzazzjoni giet mistoqsija x'impatt ser ikollu l-premjura fuq ix-xogħol tagħha:

### Rebbieħa tal-ewwel premju Armut und Gesundheit in Deutschland (il-Germanja)

"Minbarra li jikkontribwixxi għar-reputazzjoni tajba tagħna li tiżgura l-bażi finanzjarja ta' hidmitna, il-Premju għas-Socjetà Ċivili ser isahħaħ il-pożizzjoni tagħna fil-promozzjoni u l-kampanji favur it-titjib tal-kura tas-saħħa għal persuni fil-bżonn permezz tax-xena politika. Is-sentiment ta' solidarjetà mill-qrib ma'

>>> paġna 2



# Il-migranti u r-refugjati fil-qalba tal-plenarja ta' Dicembru

Il-migrazzjoni u l-kriżi tar-refugjati kienu l-enfasi tal-plenarja ta' Dicembru tal-KESE. L-assemblea adottat erba' opinjonijiet li indirizzaw aspetti differenti tal-migrazzjoni (ara l-kaxxa hawn isfel), mill-Pjan ta' Azzjoni kontra l-kuntribandu tal-migranti u l-Aġenda tal-UE dwar il-migrazzjoni sal-istabbilitment ta' lista ta' pajjiżi ta' oriġini sikuri u ta' mekkaniżmu ta' rilokazzjoni ta' kriżi. Ma' dawn, il-KESE adotta riżoluzzjoni

dwar il-kriżi tar-refugjati, u li aħna għamilniha disponibbli għall-qarreja fuq l-istess paġna tal-KESE Info.

Għall-KESE, id-diskrepanzi fost l-Istati Membri tal-UE dwar kif jitrattaw l-influss ta' mijiet ta' eluf ta' refugjati u migranti wrew biċ-ċar li l-Ewropa teħtieġ b'mod urġenti sistema komuni tal-asil flimkien ma' proċeduri armonizzati.

Is-sitwazzjoni kumplessa li hemm bħalissa titlob sforzi komuni biex jakkomodaw lir-rifugjati u jallokawhom fi hdan l-UE. Il-KESE jemmnen li l-mekkaniżmu l-gdid ta' rilokazzjoni għandu jkun permanenti. Huwa importanti wkoll li l-Ewropa tas-sigura l-fruntieri tagħha bi sforz komuni, pjuttost milli bi sforz nazjonali.

„**Neħtieġu aktar responsabbiltà, aktar solidarietà u aktar Ewropa**“ kienet it-talba komuni fl-assemblea tal-KESE. Il-KESE fakkar lill-Istati Membri tal-UE li l-Unjoni hija mibnija fuq is-solidarjetà bejn l-Istati Membri kollha, u li sa ftit ilu din is-sistema kienet ta' għajnejha. (sma/dm)

## Riżoluzzjoni tal-KESE dwar ir-refugjati

Matul is-sessjoni plenarja tiegħu tad-9 u l-10 ta' Dicembru 2015, il-Kumitat Ekonomiku u Soċjali Ewropew adotta din ir-riżoluzzjoni fl-10 ta' Dicembru b'174 vot favur, 8 voti kontra u 9 astensjonijiet.

Il-KESE japprezza bis-siħ il-hidma importanti li qed tawtaq is-soċjetà civili biex tindirizza s-sitwazzjoni tar-refugjati li qed jaħrabu mill-pajjiżi mifnija bil-gwerer, u li, għalhekk, jisthoqqilhom il-protezzjoni skont il-Konvenzjoni ta' Ġinevra. Mingħajr dan, is-sitwazzjoni umanitarja tragika li fegġet f'hafta pajjiżi Ewropej setgħet kienet katastrofika. Il-Kumitat Ekonomiku u Soċjali Ewropew huwa impenjat direttament li jagħti vuċi lil din ir-realtà, li jiżgura li titqies b'mod xieraq mill-istituzzjonijiet Ewropej, il-gvernijiet u atturi politiċi oħra.

Il-KESE bħalissa qed jorganizza zjarat biex jiltaqa' ma' organizzazzjonijiet tas-soċjetà civili li joffru assistenza lir-refugjati fi 11-il Stat Membru (l-Ungerija, il-Polonja, Malta, il-Greċja, il-Ġermanja, l-Awstrija, is-Slovenja, il-Bulgarija, l-Iżvezja, l-Italja, il-Kroazja) u t-Turkija, peress li dawn il-pajjiżi huma affettwati l-aktar mill-flussi ta' refugjati. Bħala l-korp li jirrappreżenta s-soċjetà civili organizzata fi hdan l-istituzzjonijiet Ewropej aħna ser nagħxu bħala l-vuċi tagħhom fuq livell Ewropew.

Il-KESE jemmnen li s-sitwazzjoni attwali teħtieġ li l-UE tiżviluppa kurituri umanitarji siguri għar-refugjati minn pajjiżi milquta mill-gwerer u mhedda mit-terroriżmu u dan għandu jsir flimkien mal-pajjiżi fejn dawn ir-refugjati huma kkonċentri l-aktar. Lil hinn minn dan, irridu nistabbilixx sistema Ewropea ta' asil verament komuni bbażata fuq proċeduri armonizzati madwar l-UE. Dan jinkludi status uniformi ta' azil u rikonossiment reċiproku ta' deċiżjonijiet ta' azil, responsabbiltà u solidarjetà kondiwiżi u sforzi fir-rigward tar-rilokazzjoni u r-risistemazzjoni, u Regolament ta' Dublin rivedut. Barra minn hekk, jinħtieġ sistemi solidali u robusti ta' kondiwiżjoni tal-piż, fejn soluzzjoni permanenti, ġusta u vinkolanti għad-distribuzzjoni ta' dawkl jkun qed ifittxu protezzjoni fil-pajjiżi kollha tal-UE tkun l-ewwel pass. Minhabba ċ-ċirkostanzi eċċezzjonali u b'konformità mal-Patt ta' Stabbiltà u Tkabbir, l-ispejjeż addizzjonali għall-akkoljenza tar-refugjati m'għandhomx, wara analiżi bir-reqqa, ikunu rikonossuti fid-defiċits pubbliċi tal-Istati Membri.

Il-KESE huwa kkonċernat ħafna wkoll dwar l-immigranti attwali tal-Ftehim ta' Schengen u tal-prinċipju tal-moviment liberu, minhabba li huwa wieħed mill-kisbiet fundamentali ta' benefiċċju għaċ-ċittadini tal-UE. Huwa importanti li l-fruntieri esterni tal-pajjiżi Schengen ikollhom sigurtà adegwata. Madankollu, it-tqegħid mill-gdid tal-barrikati interni u l-bini ta' hitan m'huma se jagħmlu xejn biex jgħaqqdu liċ-ċittadini tal-UE jew biex irawmu ċ-ċittadinanza tal-UE.

Huwa kruċjali wkoll li jiġu żviluppati miżuri immedjati biex jiġu indirizzati l-kawżi fundamentali tal-flussi attwali ta' refugjati. L-UE trid taħdem mal-pajjiżi ta' oriġini u ta' transitu fuq dawn il-kwistjonijiet u l-KESE jinsisti fuq l-approċċ ibbażat fuq id-drittijiet tal-bniedem li għandu jittiehed mill-Kummissjoni għal din il-kooperazzjoni, u mhux biss approċċ imsejjes fuq is-sigurtà. Fl-aħħar nett, il-KESE jenfasizza l-ħtieġa li tiġi inkluzja s-soċjetà civili fid-djalogu mal-pajjiżi terzi.

Il-KESE, bl-esperjenza fit-tul tiegħu b'rabta mal-kwistjonijiet ta' migrazzjoni, f'dawn l-aħħar snin l-aktar permezz tal-Forum Ewropew dwar l-Integrazzjoni/Migrazzjoni, jemmnen li l-integrazzjoni u l-inkluzjoni tar-refugjati fis-soċjetajiet tagħna għandhom ikunu proċess f'zewġ direzzjonijiet fejn l-imsieħba soċjali u organizzazzjonijiet oħrajn tas-soċjetà civili, flimkien mal-gvernijiet u l-awtoritajiet lokali, jaqdu rwol essenzjali. Għandha tingħata prijorità lill-aċċess għas-suq tax-xogħol u, b'mod aktar speċifiku, lir-rikonossiment tal-kwalifiki u l-forniment ta' taħriġ vokazzjonali u fil-lingwi fejn meħtieġ. L-Unjoni Ewropea għandha tnedi sensiela ta' miżuri fil-pajjiżi ta' akkoljenza u fl-UE sabiex tiċċentralizza l-applikazzjonijiet għall-impjieg, it-taħriġ, u r-rikonossiment tal-hiliet.

Sabiex jinholqu il-kunsens soċjali meħtieġ fl-Ewropa, huwa essenzjali li jiġu rispettati bis-siħ it-trattament ugwali u d-drittijiet soċjali kemm taċ-ċittadini tal-UE kif ukoll tar-refugjati fl-Ewropa, b'attenzjoni partikolari għal dawkl-aktar vulnerabbli fosthom. L-investiment bikri fl-integrazzjoni tar-refugjati fis-soċjetà u fis-suq tax-xogħol huwa importanti biex jgħin lir-refugjati jibnu haġjithom mill-gdid, filwaqt li jiġu minimizzati konflitti potenzjali mal-popolazzjoni lokali u jiġu evitati spejjeż oħra fil-ġejjieni. Finanzjament adegwat ta' servizzi pubbliċi lokali u djalogu civili bejn ir-refugjati u l-popolazzjoni lokali huma kruċjali sabiex jintlaħaq dan l-għan.

## Pakkett dwar il-migrazzjoni

L-opinjonijiet li ġejjin ġew diskussi u adottati fis-sessjoni plenarja ta' Dicembru 2015:

### ● Pjan ta' Azzjoni tal-UE kontra t-traffikar tal-migranti (2015-2020)

Il-KESE jappoġġja l-Pjan ta' Azzjoni, iżda jirrakkomanda approċċ aktar komprensiv li jagħti dettalji dwar kif l-UE se tiproteġi u tgħin lill-vittmi. Huwa jtemni s-sejha tas-Segretarju Ġenerali tan-NU „biex jiġu kkunsidrati żieda fir-rotot sikuri u legali lejn l-Ewropa“, jirrakkomanda li l-EASO jingħata setgħat akbar biex iwettaq l-attivitajiet tiegħu fi Stati Membri li għandhom bżonn ta' appoġġ speċifiku, li l-Aġenda għall-Iżvilupp Sostenibbli tintuża biex jiġu indirizzati l-kawżi soċjoekonomiċi fundamentali tal-kuntribandu tal-migranti u biex tingħata aktar attenzjoni għall-finanzjament sistematiċi tal-organizzazzjonijiet tas-soċjetà civili li jipprovdu għajjnuna kritika lill-migranti.

Votazzjoni: adottata b'176 vot favur, 3 voti kontra u 5 astensjonijiet

### ● Lista Ewropea ta' pajjiżi ta' oriġini sikuri

Il-KESE jirrakkomanda d-definizzjoni ta' kriterji preċiżi li jevalwaw jekk pajjiż għandhux jiġi inkluz fil-lista ta' pajjiżi ta' oriġini sikuri, abbażi, fost l-oħrajn, ta' informazzjoni aġġornata minn organizzazzjonijiet tad-drittijiet tal-bniedem. Il-KESE jemmnen li l-kuncett ta' pajjiż ta' oriġini sikur taħt l-ebda ċirkostanza ma għandu jiġi applikat għal pajjiżi fejn hemm ksur tal-libertajiet demokratiċi. Jirrakkomanda mekkaniżmu aktar flessibbli biex tkun emendata l-lista sabiex ikun hemm lok għal reazzjoni għal ċirkostanzi li qed jinbidlu f'perjodu ta' żmien raġonevoli, u jemmnen li huwa meħtieġ li l-organizzazzjonijiet tad-drittijiet tal-bniedem, l-ombudsmen u l-kunsilli ekonomiċi u soċjali jkun jistgħu jibdeu il-proċedura ta' emenda.

Votazzjoni: adottata b'180 vot favur, 4 voti kontra u 6 astensjonijiet

### ● Agenda Ewropea dwar il-Migrazzjoni

Il-KESE jemmnen li l-UE għandha twaqqaf sistema tal-asil tassew komuni, bi status uniformi u rikonossiment reċiproku tad-deċiżjonijiet, ir-responsabbiltà u l-qsim tal-piżijiet. Iqis li l-ispiza għan-nuqqas ta' integrazzjoni tal-immigranti taqbeż sew l-ispiza tal-integrazzjoni, u jemmnen li hemm bżonn ta' sforz Ewropew għall-protezzjoni tal-fruntieri esterni. Il-politiki esterni kollha tal-UE għandhom jiffokaw fuq l-għajjnuna biex il-pajjiżi ta' oriġini jilhqnu livell raġonevoli ta' sigurtà, stabbiltà u prosperità. L-infiq imġarrab mill-Istati Membri b'rabta mal-akkoljenza u l-integrazzjoni tar-refugjati m'għandux jiġi inkluz fil-kalkolu tad-defiċit baġitarju strutturali.

Votazzjoni: adottata b'161 vot favur, 10 voti kontra u 7 astensjonijiet

### ● Mekkaniżmu permanenti ta' rilokazzjoni f'każ ta' kriżi skont is-sistema ta' Dublin

Il-KESE jixtieq jara l-mekkaniżmu ta' rilokazzjoni stabbilit bi twegiba għall-kriżi tar-refugjati attwali inkluz fi strategija ġenerali, b'sistema permanenti, ġusta u vinkolanti ta' tqassim ta' dawkl jfittxu protezzjoni bejn il-pajjiżi kollha tal-UE, u jistieden lill-Kummissjoni u lill-istituzzjonijiet l-oħra tal-UE biex jappoġġjaw b'mod attiv lill-Istati Membri biex jipprovdu kundizzjonijiet xierqa għall-integrazzjoni tal-applikanti għall-asil rilokati.

Votazzjoni: adottata b'152 vot favur, 6 voti kontra u 13-il astensjoni

## Ikompili ma' paġna 1 Premju tal-KESE għas-Sočjetà Civili 2015: Names organizzazzjonijiet rikonossuti għall-ġieda kontra l-faqar

istituzzjoni bħall-KESE jirrappreżenta għarfien għall-hidma tal-persunal tagħna”.

### The Y Foundation (il-Finlandja)

„Dan it-tip ta' rikonossiment Ewropew huwa importanti ħafna għax iservi ta' motivatur kbir għall-persunal tagħna. Huwa importanti wkoll fil-livell nazjonali u jfisser ħafna għalina għax jgħin biex il-hidma tagħna fil-Finlandja ssir aktar magħrufa. Dan jagħtina post aktar prominenti fil-Finlandja fost il-fondazzjonijiet u l-NGOs li jaħdmu fis-settur“.

### Rebbieħa tat-tieni premju ANDES (Franza)

„L-organizzazzjoni tagħna hija magħmula minn persuni ddedikati fil-hidma tagħhom. Tassew noperaw bħala tim fi sħubija ma' bosta assoċjazzjonijiet fil-livell lokali bl-appoġġ ta' voluntieri. Aħna naħdmu ma' bdiewa fuq skala żgħira, ma' benefiċjarji tal-għajjnuna tal-ikel u ma' persuni f'sitwazzjonijiet prekarji. Għal kull waħda minn dawn il-persuni, dan il-premju ikun ifisser rikonossiment Ewropew sinifikanti u ta' sodisfazzjon kbir għall-persuni kollha involuti!“

### Third Age (l-Irlanda)

„Il-Premju għas-Sočjetà Civili se jippermettilna naqsmu l-mudell tagħna ma' udjenza usa'. Fáilte Isteach sabet soluzzjoni effettiva biex tappoġġja lill-migranti biex itejbu l-kwalità ta' haġja tax-xogħol u soċjali tagħhom, biex jippartecipaw aktar fil-komunità tagħhom u jrawmu hberijerji deġġjema. Il-Premju għas-Sočjetà Civili ser ikun ta' appoġġ għalina biex naqsmu dan il-kuncett sempliċi imma effettiv ma' ħafna aktar komunitajiet madwar l-Irlanda u potenzjalment madwar l-UE.“

### Barka Foundation for Mutual Help (il-Polonja)

„Il-premju ser isaħħaħ b'mod sinifikanti r-rwol ta' Barka fl-iżvilupp soċjali fil-livell internazzjonali. Reċentement il-Barka Foundation kienet avvicianta minn NGOs u istituzzjonijiet mill-Maċedonja u s-Serbja li huma interessati li jwaqqfu sistema identika għal dik fil-Polonja biex jinholqu sħubijiet lokali, ċentri ta' integrazzjoni soċjali u intrapriżi soċjali fil-komunitajiet tagħhom. Barka qed taħdem ukoll mad-dijaspora Afrikana fl-Ewropa kif ukoll ma' komunitajiet lokali fil-Kenja u fl-Etjopja.“ (sg)



Il-missjoni tal-KESE fil-Greċja – Ċentru ta' akkoljenza ta' emerġenza f'Eidomeni

## Il-ġestjoni tal-kriżi tar-refugjati u l-migrazzjoni: 12-il missjoni tal-KESE ta' għbir ta' informazzjoni sa Frar

Bħala parti mill-isforzi tiegħu biex isib mod biex tiġi indirizzata l-kriżi tar-refugjati fl-Ewropa, il-KESE qed jorganizza sensiela ta' zjarat fi 12-il pajjiż sabiex jisma' b'mod dirett mill-organizzazzjonijiet tas-soċjetà civili li jaħdmu fuq il-post mal-immigranti u r-refugjati. Iż-zjarat ser isiru bejn Dicembru 2015 u Frar 2016, u huma mmirati għall-għbir tal-informazzjoni biex jidentifikaw strategiji possibbli biex ilaħħqu mal-influss tar-refugjati, u biex ikun stabbilit sett tal-aħjar prattiki u politiki li jistgħu jikkontribwixxu għal proċess bla xkiel, ta' akkoljenza, rilokazzjoni u/jew integrazzjoni tar-refugjati. Il-missjonijiet jiffurmaw parti mill-programm tal-Kumitat “Going local” u għandhom l-intenzjoni li jidentifikaw il-problemi u l-ħtiġijiet, kif ukoll is-suċċessi u l-aħjar

prattiki ta' diversi organizzazzjonijiet attivi fil-kriżi attwali tar-refugjati.

L-għan aħħari tal-missjonijiet huwa li jipprovdi kontribut dokumentat u fondat tajjeb fit-tfassil u l-implimentazzjoni tal-politika tal-UE, kif ukoll bħala segwitu tal-Opinjoni tal-KESE dwar L-Aġenda Ewropea dwar il-Migrazzjoni: It-tieni pakkett ta' implimentazzjoni. Huma qed isiru minn delegazzjoni li tinkludi tliet membri tal-KESE u digà saru fl-Awstrija, l-Iżvezja, il-Greċja, l-Ungerija u l-Ġermanja. Saru zjarat fil-Kroazja u s-Slovenja fl-ewwel nofs ta' Jannar, filwaqt li fil-ġimgħat li ġejjin ser isiru zjarat fl-Italja, il-Polonja, Malta, il-Bulgarija u t-Turkija. (mm)

# Il-Prezidenza Netherlandiza tal-UE: niffokaw fuq l-essenzjali


Fl-1 ta' Jannar 2016, in-Netherlands ser ikun is-suċċessur tal-Lussemburgu għall-Prezidenza tal-UE. It-tmexxija tal-Kunsill tal-Unjoni Ewropea mhux ser tkun komputu faċli fiżmien ta' tensjonijiet minhabba l-influss massiv ta' refuġjati u migranti, it-treddida ta' attackki terroristiċi, il-fatt li l-appoġġ pubbliku għall-UE jinsab fl-aktar livell baxx kif ukoll minhabba r-referendum Brittaniku li ser isir dalwaqt.

"Unjoni li tiffoka fuq l-essenzjali, Unjoni li tiffoka fuq it-tkabbir u l-impjiegi permezz tal-innovazzjoni, u Unjoni f'rabta mas-soċjetà ċivili" ser ikunu l-prinċipji gwida tal-Prezidenza Netherlandiza, li stabbilixxiet il-prijoritajiet li ġejjin:

- **Il-migrazzjoni u s-sigurtà internazzjonali**
- **L-Ewropa bħala innovatriċi u li tohloq l-impjiegi**
- **Finanzi sodi u żona tal-euro robusta**
- **Politika dwar il-klima u l-enerġija li tħares 'il quddiem**

Il-KESE jaqbel mal-enfasi tal-Gvern Netherlandiż fuq it-tkabbir u l-impjiegi. Georges Dassis, il-President tal-KESE laq' wkoll l-appell tal-Gvern Netherlandiż għal "Unjoni li tgħaqqad" u l-insistenza tiegħu fuq il-valuri fundamentali u l-ħtieġa għal appoġġ pubbliku, u, fuq kollox, fuq il-ħtieġa għal "involvement attiv taċ-ċittadini u tal-organizzazzjonijiet tas-soċjetà ċivili". „Jekk il-Prezidenza Netherlandiza tadotta dan l-għan u tippresiedi l-Kunsill f'dan l-ispirtu, jekk tista' tkun kburija li tgħid li semgħet lill-organizzazzjonijiet tas-soċjetà ċivili, allura l-Kumitat tagħna mhux biss ser ikun lest li jirrispondi malajr għal kwalunkwe talba għal opinjoni, iżda l-Prezidenza mhux ser issib alleat aktar b'saħħtu.“ (Ara l-fuljett *The EESC priorities during the Dutch presidency – January – June 2016* (il-prijoritajiet tal-KESE matul il-Prezidenza Netherlandiza – Jannar-Gunju 2016)).

Il-Prezidenza Netherlandiza talbet diversi opinjonijiet esploratorji tal-KESE:



- Id-dimensjoni esterna tal-politika tal-enerġija tal-UE;
- Sistemi tal-ikel aktar sostenibbli;
- Forum tas-Socjetà Ċivili dwar l-iżvilupp Sostenibbli Ewropew
- L-integrazzjoni tar-refuġjati fl-UE
- Il-ġlieda kontra l-faqar;
- L-evoluzzjoni tar-relazzjonijiet tal-impjeg u l-impatt ta' dan fuq iż-żamma ta' paga li tiggarrantixxi l-għajxien;
- L-innovazzjoni bħala mutur għal mudelli ekonomiċi ġodda;
- L-ekonomija kollaborattiva u l-awtoregolamentazzjoni;
- Mobilità iżjed ġusta tal-forza tax-xogħol fi hdan l-UE;
- Il-futur tal-Aġenda Urbana tal-UE.

Dawn l-opinjonijiet huma skedati li jiġu finalizzati fir-rebbiegħa tal-2016. (dm/amw)

## It-TTIP – X'hemm rilevanti għall-imsieħba soċjali?

### Il-KESE jappoġġja djalogu kostruttiv mal-imsieħba soċjali



Martin Schulz, President tal-Parlament Ewropew mal-President tal-KESE Georges Dassis, waqt il-konferenza tat-TTIP

F'Novembru 2015, il-Kumitat Ekonomiku u Soċjali Ewropew (KESE) stieden lill-imsieħba soċjali Ewropej biex jiddiskutu s-Shubija Trans-Atlantika ta' Kummerċ u ta' Investiment (TTIP) – li bħalissa qed tiġi negozjata bejn l-Istati Uniti u l-Ewropa – ma' Cecilia Malmström, Kummissarju tal-UE għall-Kummerċ; Martin Schulz, President tal-Parlament Ewropew; Xavier Bettel, Prim Ministru tal-Lussemburgu; Georges Dassis, President tal-KESE, u rappreżentanti oħrajn. Id-diskussjonijiet li saru wrew li għad hemm ħafna mistoqsijiet mhux imwiegħba. Il-partiċipanti appellaw għal negozjati trasparenti, informazzjoni komprensiva – li turi b'mod ċar il-vantaġġi u l-iżvantaġġi tat-TTIP – u involviment akbar tal-imsieħba soċjali.

Il-President, Dassis, fisser il-viżjoni tiegħu għal ftehim aċċettabbli mal-Istati Uniti: „Għaliġa, TTIP li tirnexxi trid tkun kapaċi tipprovdi opportunitajiet ekonomiċi għal kumpaniji żgħir, ta' daqs medju u anke kbar b'mod indaqs, kemm fl-Istati Uniti kif ukoll fl-Ewropa; għandha tiżgura impjiegi u tistimola l-ħolqien tal-impjiegi filwaqt li tiggarrantixxi d-drittijiet tal-ħaddiem, il-protezzjoni soċjali u d-djalogu; bl-appoġġ tal-ikbar żewġ ekonomiji għandha ssawwar l-istandards ambjentali u soċjali madwar id-dinja. Ir-riskji huma kbar u huwa importanti li l-imsieħba soċjali jiġu inklużi. Dan il-ftehim għandu jiġi msahħaħ permezz ta' agenda soċjali u sostenibbli u m'ahniex

se naċċettaw l-ebda tnaqqis tal-istandards tagħna.“

**Jacek Krawczyk** zied jgħid li „Il-kapitolu dwar l-iżvilupp sostenibbli għandu jinkludi mekkaniżmu ta' monitoraġġ tas-soċjetà ċivili xieraq. Il-partiċipazzjoni tas-soċjetà ċivili fil-monitoraġġ tal-implimentazzjoni tat-TTIP hija essenzjali“.

**Gabriele Bischoff** enfasizzat li l-għadd u l-kwalità ta' impjiegi maħluqa huwa importanti. „Irridu nkunu kapaċi nivalutaw il-benefiċċji kontra r-riskji u niehdu l-miżuri neċessarji biex innaqqsu l-effetti negattivi.“

Għal **Luca Jahier** „in-negozjati tat-TTIP huma l-aktar negozjati trasparenti li qatt saru mill-UE“. (sma)

## Il-ftehim COP21: bidu promettenti

Fl-aħħar, pressjoni miċ-ċittadini u s-soċjetà ċivili fl-Ewropa u f'partijiet oħra tad-dinja donnha rnexxielha tikkonvinci lill-mexxejja dinjin biex jiffirmaw ftehim u jaqdu l-parti tagħhom biex iżommu t-temperatura globali taħt it-2°C – u idealment 1.5°C – meta mqabbla mal-livelli tal-1990.

“L-iffirmar tal-ewwel ftehim globali dwar it-tibdil fil-klima huwa mument storiku. Dan jirrappreżenta pass importanti fit-tranżizzjoni lejn ekonomija b'livell baxx ta' emissjonijiet tal-karbonju,” qal il-President tal-KESE, is-Sur Dassis fl-ewwel reazzjoni tiegħu għall-Ftehim ta' Pariġi. Il-KESE ilu attiv fil-qasam tat-tibdil fil-klima għal ħafna snin, u mmonitorja n-negozjati kif ukoll abbozza rakkomandazzjonijiet għal dawk li jfasslu l-politika tal-UE. Issa jinsab lest li jiehdu sehem bis-shif fi sforz konġunt li huwa kruċjali għall-pjaneta.

### Is-soċjetà ċivili fuq quddiem nett fl-implimentazzjoni tal-Ftehim ta' Pariġi

F'ħafna komunitajiet madwar l-Ewropa u lil hinn minnha, iċ-ċittadini u l-organizzazzjonijiet tas-soċjetà ċivili diġà huma li-xpruni tal-bidla sostenibbli. Huma għandhom rwol kruċjali x'jaqdu biex tiżdied l-azzjoni u tiġi aċċellerata t-tranżizzjoni lejn ekonomija b'livell baxx ta' karbonju. Ir-rwol u l-involvement

# Il-KESE jilqa' b'sodisfazzjoni l-Istrategija tal-Avjazzjoni għall-Ewropa tal-Kummissjoni Ewropea u jheggeg l-implimentazzjoni tagħha

L-avjazzjoni għandha impatt wiesa' ħafna fuq it-tkabbir ekonomiku. Is-sistema tat-trasport bl-ajru tiġġenera benefiċċji lil hinn mill-industrija tal-avjazzjoni proprja. Is-settur tal-avjazzjoni jim-pjega kważi 2 miljun persuna u jikkontribwixxi EUR 110 biljun għall-ekonomija tal-Ewropa.

Il-Kummissjoni Ewropea identifikat 4 prijoritajiet ewlenin fl-Istrategija tagħha tal-Avjazzjoni għall-Ewropa: li l-UE tiġi stabbilita bħala attur ewleni fl-avjazzjoni internazzjonali, filwaqt li jiġu garantiti kundizzjonijiet ekwivalenti; li jiġu indirizzati r-restrizzjonijiet għat-tkabbir ekonomiku fl-ajru u fuq l-art; li jinżammu l-istandards għoljin tal-UE dwar is-sikurezza, is-sigurtà, l-ambjent, kwistjonijiet soċjali u d-drittijiet tal-passiġġier; u li jsir progress dwar l-innovazzjoni, it-teknoloġiji diġitali u l-investimenti.

F'Settembru tal-2015, il-KESE identifika sensiela ta' passi konkreti li huma meħtieġa biex tinkiseb **Politika tal-Avjazzjoni Integrata tal-UE**. Sabiex tibqa' kompetittiva, **l-UE teħtieġ strategija komprensiva u koerenti tal-Avjazzjoni għall-UE**, li tneħhi piżijiet mhux meħtieġa li jdgħajfu l-valur tan-netwerk tal-avjazzjoni, li tippromovi kunsens globali dwar is-sostenibbiltà u tirrifletti l-valuri taċ-ċittadini u negozji Ewropej. „Fl-Opinjoni tiegħu, il-KESE identifika 6 oqsma fejn għandha tittiehed azzjoni biex tingħata spinta lill-kompetittività: is-sikurezza, il-konnettività, l-innovazzjoni,



is-sostenibbiltà, id-dimensjoni soċjali u l-kompetizzjoni globali. Il-muċtieħ għas-suċċess ser tkun l-implimentazzjoni. Biex nirmexxu neħtieġu l-koo-perazzjoni u l-involvement tar-rappreżentanti kollha tal-katina ta' valur tal-avjazzjoni,” qal Jacek Krawczyk, ir-relatur għall-Opinjoni tal-KESE dwar **il-Politika tal-Avjazzjoni Integrata tal-UE**, Anne Demelenne, ir-relatur għall-Opinjoni tal-KESE dwar **id-Dumping Soċjali fis-settur Ewropew tal-avjazzjoni ċivili**, adottata wkoll f'Settembru, laqgħat bi pjaċir il-proposta tal-Kummissjoni Ewropea biex tissaħħaħ l-aġenda soċjali u jinholqu impjiegi ta' kwalità għolja fis-settur tal-avjazzjoni. Madankollu, hija insistiet li għandu jsir aktar biex jiġi miġġieled id-dumping soċjali. (sg)

## Id-drittijiet tal-vittmi: issa realtà fl-UE



Walker Shaw, relatur tal-KESE dwar id-Direttiva tal-UE dwar id-Drittijiet tal-Vittmi, Maggie Hughes u Levent Altan, Direttur Eżekuttiv ta' Victim Support Europe

Fid-19 ta' Novembru 2015, il-KESE ospita dibattitu dwar l-implimentazzjoni tad-Direttiva tal-UE dwar id-Drittijiet tal-Vittmi, fil-preżenza ta' Maggie Hughes, omm Robbie, vittma ta' attackk serju fil-Greċja li ħallieh b'korrimenti f'moħħu għall-bqija ta' ħajtu. Meta skopriet li ma kien hemm ebda għajnunna, appoġġ jew pariri għaliha u għal binha, hi ddecidiet li tiegħu azzjoni u tiġġieled għad-drittijiet tal-vittmi.

L-eżitu ta' din il-ġlieda kien li fl-2012, bl-appoġġ tal-KESE, hija għenet biex tiġi influwenzata l-leġislazzjoni tal-UE għall-appoġġ tal-vittmi tal-kriminalità fl-UE.

Id-Direttiva għall-protezzjoni tad-drittijiet tal-vittmi għandha tiġi implimentata fl-Istati Membri kollha u ċ-ċittadini għandhom ikunu jistgħu jinvokaw id-dritt tagħhom għal valutazzjoni individwali tas-sitwazzjoni tagħhom u trattament b'rispett, għal informazzjoni li tinftiehem dwar id-drittijiet u l-każ tagħhom, u għal aċċess għall-appoġġ u protezzjoni għall-vittmi.

Is-Sinjura Walker Shaw, relatur tal-KESE dwar id-Direttiva, ressqet il-każ ta' Robbie Hughes għall-attenzjoni tal-istituzzjonijiet tal-UE l-ewwel darba matul seduta tal-KESE fl-2011. Hija esprimiet is-sodisfazzjoni tagħha li rat id-Direttiva stabbilita għall-appoġġ u l-protezzjoni taċ-ċittadini fil-bżonn, u ħabbret id-deċizjoni tagħha li ser tkompli tissorvelja l-implimentazzjoni fl-Istati Membri sabiex dawn id-drittijiet isiru realtà Prattika.

Maggie Hughes irrikonoxxiet li d-drittijiet il-ġodda fl-aħħar mill-aħħar se jipprovdu liċ-ċittadini madwar l-Ewropa bil-protezzjoni xierqa li l-vittmi tal-kriminalità jeħtieġu, filwaqt li Levent Altan, Direttur Eżekuttiv tal-Victim Support Europe, li ġie mistieden jikkellem waqt dibattitu tal-KESE, enfasizza l-isforzi li saru mill-organizzazzjoni tiegħu u appella lill-Istati Membri biex jipprovdu appoġġ emozzjonali u prattiku li jgħin lill-vittmi jirkupraw. (cad)



Georges Dassis, President tal-KESE, mal-membri tal-panel waqt il-Konferenza ta' Pariġi dwar il-Klima fl-2015 (COP21)

tagħhom żgur li ser ikun essenzjali fl-implimentazzjoni tad-deċizjonijiet meħuda f'Pariġi.

Il-komunità internazzjonali għandha tuża l-momentum ta' dan it-trattament storiku biex jibdeu jeqilbu l-Ftehim f'azzjoni konkreta. (sma)

# PAK: is-semplifikazzjoni teħtieġ is-sens komun

L-opinjoni tal-KESE titlob għal tnaqqis fil-burokrazija għall-bdiewa

© Kirill Trubitsyn / Shutterstock.com



Il-KESE jilqa' b'sodisfazzjon il-fatt li l-Kummissjoni Ewropea għamlitha prijorità li jiġi ssemplifikat il-proċess għall-implimentazzjoni tal-Politika Agrikola Komuni (PAK). Aktar trasparenza u ċertezza legali għandhom jimxu id f'id mat-tnaqqis fil-burokrazija għall-bdiewa, benefiċjarji oħra, l-organizzazzjonijiet tal-produtturi u l-amministrazzjonijiet nazzjonali. PAK semplifikata għandha tiġi implimentata mill-iktar fis possibbli u l-bdiewa għandhom jiġu pprovduti bl-informazzjoni meħtieġa u b'appoġġ ibbażat fuq l-informazzjoni.

Il-baġit tal-PAK jammonta għal 38 % tal-baġit annwali tal-UE. Huwa importanti li jkun hemm regoli preċiżi li jirregolaw l-użu ta' dan il-flus filwaqt li tiġi evitata r-regolamentazzjoni żejda. Evalwazzjoni kummissjonata mill-KE wriet li bir-riforma tal-PAK preċedenti, il-burokrazija żdiedet b'minn 15 sa 20 %.

Il-KESE jirrakkomanda li jitressqu proposti bbażati fuq il-lista ta' prijorità tal-miżuri ta' semplifikazzjoni mfassla mill-Kunsill Agrikolu u l-Presidenza. Għall-Kumitat, huwa partikolarment importanti li wieħed iħares lejn il-konsistenza tar-rekwiżiti attwali, inklużi l-impatt tagħhom fuq l-ambjent, is-sikurezza tal-ikel, id-disponibbiltà tal-ikel u l-holqien tal-impjiegi. Dan għandu jsir sabiex jiġu stabbiliti liema rekwiżiti huma meħtieġa u liema jeħtieġu li jiġu adattati jew jitneħħew. Huwa jirrakkomanda li l-burokrazija tiġi miġġielda billi r-regoli eżistenti jkunu jistgħu jiġu eliminati meta jiġu adottati regoli godda.

Filwaqt li l-KESE jilqa' b'sodisfazzjon l-inizjattiva biex il-pagamenti diretti jsiru aktar ekoloġiċi bħala parti mir-riforma tal-PAK, huwa jappella wkoll għal aktar flessibilità fl-applikazzjoni tar-regoli dwar l-ekoloġizzazzjoni, biex jitqiesu fatturi esterni mhux mistennija bħall-kundizzjonijiet tat-temp, nixfa jew flussi fil-prezzijiet li jagħmlu l-miżuri mhux raġonevoli jew saħansitra impossibbli biex jiġu implimentati.

Huwa ġeneralment aċċettat li n-nuqqas ta' konformità għandu jiġi penalizzat. Madankollu, l-ispezzjonijiet u possibbilment il-multi għandhom ikunu proporzjonati mal-ammont tal-flus riċevut mill-benefiċjarju kif ukoll ma' kemm ikun serju l-ksur.

L-opinjoni tal-KESE ġiet adottata fis-Sessjoni Plenarja ta' Diċembru b'196 vot favur, 9 voti kontra u 26 astensjonijiet. (sma)

## DALWAQT FIL-KESE

L-Ewropa Tiegħek, Leħnek! 2016 – KESE – 17-19 ta' Marzu 2016

Nagħtu leħen liż-żgħażaġh



Għas-seba' sena konsekuttiva, il-KESE, leħen is-soċjetà ċivili, qed jaġixxi biex jiżgura li l-fehmiet, l-esperjenzi u l-ideat tal-ġenerazzjoni żgħażaġha jinstemgħu.

Il-KESE se jistieden żgħażaġh ta' bejn is-16 u s-17-il sena minn madwar l-UE, u għall-ewwel darba mill-hames pajjiżi kandidati (l-Albanija, it-Turkija, il-Montenegro, is-Serbja u Dik li kienet ir-Repubblika Jugoslava tal-Macedonja), biex jiġu Brussell u jiddiskutu dwar il-kwistjoni importanti tal-migrazzjoni.

Il-kriżi tar-refuġjati rat sitwazzjonijiet ta' solidarjetà u tjubija umana kbira min-naħa tal-pubbliku Ewropew. Filwaqt li l-gvernijiet huma responsabbli għal politika dwar l-immigrazzjoni, l-integrazzjoni tirrikjedi wkoll il-partecipazzjoni tas-soċjetà ċivili, pereżempju fuq il-post tax-xogħol, fl-iskejjel u fil-komunitajiet lokali.

Se tingħażel bix-xorti skola minn kull pajjiż, u tliet studenti u għalliem minn kull skola magħżula se jiġu Brussell biex jaħdmu flimkien, jiddibattu u jipproponu azzjonijiet konkreti li jistgħu jittieħdu fl-iskejjel, il-klabbs u postijiet simili biex jgħinu liż-żgħażaġh migranti jintegraw b'mod aktar effettiv u biex iqajmu kuxjenza dwar l-importanza ta' integrazzjoni tajba, speċjalment għar-refuġjati żgħażaġh.

L-istudenti se jingħataw opportunità biex ihejju għal dan l-avveniment u d-diskussjonijiet fi Brussell bl-għajna ta' membri tal-KESE, li se jkunu qed iżuru l-iskejjel magħżula biex jispjegaw il-ħidma u l-attivitajiet tal-KESE kif ukoll il-pożizzjoni tiegħu dwar il-kriżi tal-migrazzjoni u r-refuġjati. (fgr)

## PUBBLIKAZZJONI ĠDIDA

SKOPRI X'JISTA' JAGħMEL GħALIK IL-KESE

Il-fuljett ġenerali "Skopri x'jista' jagħmel għalik il-KESE" ġie aġġornat wara t-tigdid tal-KESE f'Ottubru 2015. Il-verżjonijiet Franciża, Germaniża u Ingliża huma diġà disponibbli fil-verżjoni stampata; il-lingwi l-oħrajn ser isegwu dalwaqt.

Kopji tal-fuljett jistgħu jinkisbu fuq talba minn [vipcese@eesc.europa.eu](mailto:vipcese@eesc.europa.eu).

Aktar informazzjoni hawnhekk: <http://www.eesc.europa.eu/?i=portal.en.publications.30561>



## FIL-QOSOR

Espert tal-KESE dwar l-ekonomija kondiviża jirrapprezenta lill-Kumitat fil-Korea t'Isfel

Il-membri tal-KESE u relatur għall-ekonomija kondiviża **Bernardo Hernández Bataller** irrappreżenta lill-KESE fil-Forum Internazzjonali 2015 għat-Titjib tas-Settur tas-Servizzi, „Dissemination of the Sharing Economy: Issues and Solutions”, li sar fid-19 u l-20 ta' Novembru fil-Korea t'Isfel. Il-forum ipprova opportunità unika għall-partecipanti kollha sabiex jiskambjaw is-sejbiet tar-riċerka u l-esperjenzi fil-qasam tal-ekonomija kondiviża. Kien ukoll okkażjoni biex jiġu diskussi prattiki avvanzati fil-livell globali u jiġu żviluppata miżuri regolatorji effiċjenti li jipproteġu u jsaħħu l-industrija tal-ekonomija kondiviża. Is-Sur Hernández Bataller kien l-uniku kelliem li ta perspettiva Ewropea dwar is-sugġett, li kienet apprezzata ħafna mill-partecipanti tal-konferenza. Għal aktar dettalji dwar il-kontribut tal-KESE għall-ekonomija kollaborattiva jekk jogħġbok ikkonsulta l-opinjoni tal-KESE dwar *Il-konsum kollaborattiv jew partecipattiv: mudell ta' sostenibbiltà għas-seklu XXI*. (sg)



Bernardo Hernández Bataller (it-tielet mix-xellug), membru tal-KESE waqt il-Forum Internazzjonali 2015 għat-Titjib tas-Settur tas-Servizzi

Is-Summit Euromed: Id-djalogu tas-soċjetà ċivili tal-Mediterran – pont lejn is-solidarjetà

Il-Kwartett tad-Djalogu Nazzjonali Tuneżin bħala mudell

“Wasal iż-żmien li l-istati fir-reġjun Ewro-Mediterranju fl-aħħar jimplimentaw fil-prattika l-impenn ta' Barċellona”. Din kienet l-opinjoni unanima tal-partecipanti fl-20 Summit tal-Euromed, organizzat mill-KESE fit-30 ta' Novembru, li ċelebra 20 sena mit-tnedija tal-Process ta' Barċellona.

“L-istabbilizzazzjoni tar-reġjun u s-sigurtà tiegħu għandhom jimxu id f'id mal-iżvilupp ekonomiku u soċjali tiegħu. Is-sigurtà tal-bniedem għandha tkun fil-qaiba tad-deċiżjonijiet kollha”, qal il-President tal-KESE, Georges Dassis fil-bidu tal-laqgħa.

Dikjarazzjoni komuni se jgħid għal edukazzjoni aħjar u opportunità għaż-żgħażaġh u n-nisa fir-reġjun u r-rikonossiment tal-assocjazzjonijiet tas-soċjetà ċivili msejsa fuq prinċipji demokratiċi. Huwa appella wkoll għal politika komuni ġenwina tal-migrazzjoni u l-asil (għal aktar informazzjoni ara s-sit tal-internet tal-KESE).

Partecipanti minn kunsilli tas-soċjetà ċivili impenjaw ruħhom li jkomplu l-kooperazzjoni tagħhom fis-segwitu tal-PEV il-ġdida kif ukoll li tiġi intensifikata l-ħidma dwar it-tibdil fil-klima, fid-dawl tal-konferenza tal-COP 22 li ser issir fil-Marokk. (sma)

Il-KESE Info hija disponibbli wkoll bi 23 lingwa f'verżjoni PDF mis-sit tal-internet tal-Kumitat: <http://www.eesc.europa.eu/?i=portal.en.eesc-info>

### Editur:

Alun Jones (editor-in-chief)  
Daniela Marangoni (dm)

### Kontributori għal din il-ħarġa:

Alun Jones (aj)  
Anne-Marie Wiersma (amw)  
Caroline Alibert-Deprez (cad)  
Daniela Marangoni (dm)  
Fabiola Giraldo Restrepo (fgr)  
Jonna Pedersen (jp)  
Milen Michev (mm)  
Siana Glouharova (sg)  
Silvia M. Aumair (sma)

### Koordinazzjoni:

Agata Berdys (ab)

### Edizzjoni magħluqa fl-4 ta' Jannar 2016

### Indirizz:

Kumitat Ekonomiku u Soċjali Ewropew  
Bini Jacques Delors,  
99 Rue Belliard,  
B-1040 Brussell, il-Belġju  
Tel. (+32 2) 546.93.96 jew 546.95.86  
Faks (+32 2) 546 97 64  
Indirizz elettroniku: [eescinfo@eesc.europa.eu](mailto:eescinfo@eesc.europa.eu)  
Internet: <http://www.eesc.europa.eu/>

Il-KESE Info tiġi ppubblikata disa' darbiet fis-sena matul is-sessjonijiet plenarji tal-KESE.

Il-verżjonijiet stampati tal-KESE Info bil-Germaniż, l-Ingliż u l-Franċiż jistgħu jinkisbu b'xejn mis-servizz tal-Istampa tal-Kumitat Ekonomiku u Soċjali Ewropew.

Il-KESE Info hija disponibbli wkoll bi 23 lingwa f'verżjoni PDF mis-sit tal-internet tal-Kumitat: URL: <http://www.eesc.europa.eu/?i=portal.en.eesc-info>

Il-KESE Info ma tistax titqies bħala r-rapport uffiċjali tal-hidmiet tal-KESE; għal dawn, jekk jogħġbok irreferi għall-Gurnal Uffiċjali tal-Unjoni Ewropea jew għal pubblikazzjonijiet oħrajn tal-Kumitat.

Ir-riproduzzjoni hija permessa jekk KESE Info titnizzel bħala s-sors u tintbagħat kopja lill-editur.

Numru ta' kopji stampati: 6500 kopja.

ħarġa li jmiss: Frar 2016

Jannar 2016 / 1



L-Uffiċċju tal-Pubblikazzjonijiet